

تحریکِ اسلامی اور موجودہ سیاسی بحران

ڈاکٹر انیس احمد

انسانی تاریخ میں برپا ہونے والے انقلابات کا جائزہ لیا جائے تو یوں نظر آتا ہے جیسے مکافاتِ عمل کا ایک سلسلہ ہے جس پر غور کرنے سے کامیابی یا زوال اور تباہی کا راستہ واضح شکل میں نگاہوں کے سامنے آ جاتا ہے۔ اگر تاریخی حقائق سے آئکھیں بند کر لی جائیں تو سورج کی روشنی بھی منظر کو صاف طور پر نہیں دکھائی۔ قرآن کریم نے اسی انسانی فطرت کے پیش نظر جگہ جگہ اور با بار بار نئے سے نئے پیرایے میں اہلِ داش، اہلِ ہوش اور اہل فکر کو پکارا ہے: کہ ہر جارہ ہے ہو؟ این تذہبون! آئکھیں کھلو، مشرق سے اُبھرتے ہوئے سورج کو، زمین کو، آفاق کو، اپنی ہستی کو تجزیاتی نگاہ کے ساتھ جائزہ لے کر دیکھو۔

اللّٰہ تعالیٰ نے اپنی تخلیق کردہ اشیا میں ایسی خوب صورتی، ایسا تناسب، ایسا حسن رکھ دیا ہے جو ہر دیکھنے والے کو اس کی قدرت، کمال اور قوت سے آگاہ کرتا ہے۔ شرط یہ ہے کہ دیکھنے والے کے پاس نگاہ بینا ہو اور اس نے عقل کے دروازے بند نہ کر دیے ہوں۔ فرمایا گیا: دیکھو آسمانوں اور زمین میں، رات اور دن کے اختلاف میں منہ بولتی روشن نشانیاں ہر اُس فرد کے لیے رکھ دی گئی ہیں، جو سوچنے سمجھنے اور غور کرنے کی صلاحیت رکھتا ہو۔ (آل عمرن: ۳: ۱۹۰)

کلامِ عزیز کی روشن آیات اور حق و صداقت کے یہ جواہر باشур تحریکی کارکنوں کو متوجہ کرتے ہیں کہ جب تک وہ اپنے آپ کو اپنے رب کے ساتھ بازار میں اور دفتر میں، گھر میں اور مسجد میں، جہاں کہیں بھی ہوں، اس کی حمد، اس کے کلام پر غور فکر اور اس کے حضور رات کی تہائی میں اپنی بندگی کا ثبوت پیش نہیں کریں گے، ان کے کام میں برکت پیدا نہیں ہوگی۔

اس عظیم کتاب ہدایت، ذکری اور نور کے سایے میں زندگی گزارنے کا عہد کرنے والے ہر لمحے اپنے رب سے استدعا کرتے ہیں کہ وہ انھیں ان افراد میں سے کر دے، جنھیں وہ خود جہنم کی آگ سے محفوظ کر دے گا اور اپنے دامنِ عفو و مغفرت میں، اپنی اُس رحمت میں جس کی وسعتیں زمین اور آسمانوں کی مجموعی وسعتوں سے زیادہ ہیں، لیتے ہوئے نہ صرف آخری زندگی میں ہی نہیں بلکہ اس دنیا کی زندگی میں، یہاں کے کار و بارِ حیات میں شرمندگی اور ناکامی سے بچاتا رہے، اور ان میں شامل نہ کرے جو اپنے اوپر ظلم کرنے والے ہوں۔ ان ابدی کلمات ہدایت کو اگر روزمرہ کی زندگی کی سرگرمیوں کے تناظر میں دیکھا جائے تو نقشہ عمل بڑا واضح نظر آتا ہے۔

اولاً: اس بات کا شعوری طور پر اعلان کہ اصل قوت، اقتدار اور حاکمیت صرف اور صرف اللہ رب العالمین کی ہے۔ چنانچہ اردوگرد پائی جانے والی بیرونی قوتیں ہوں یا عوام کی طاقت، عالمی منڈیوں پر سرمایہ دارانہ نظام قابض ہو یا نام نہاد سائنسی اور مکمل اولجی پر عبور رکھنے والوں کے عظمت و کمال کے یک قطبی دعوے، یا پھر حکومت پر قابض افراد کا اپنی انتظامیہ اور قانونی اداروں اور عسکری قوت کی بنابری بزم خود ناقابل فنا اور غالب قوت ہونے کا دعویٰ ہو۔ ان تمام ظاہری قوتوں کو ایک طرف رکھتے ہوئے اللہ کے جو بندے حق کی گواہی کے لیے کھڑے ہیں، وہ بندے صرف ایک بات کہتے ہیں: اے ہمارے رب! ہم نے ایک پکارنے والے کوئا، اس کی صدائے حق نے بندگی رب کی دعوت دی اور ہم نے بندگی کی اس دعوت کو قبول کر لیا۔ ہم نے اپنے آپ کو، اپنے نفس، اپنی برادری، اپنے خاندان، اپنی نسلیت، اپنی زبان، اپنے رنگ اور خون، اپنی سیاسی و ایمگی، اپنی مسلکی وفاداری، اپنے مادی مفادات، اپنے بزرگوں کی روایات و رسوم، غرض ہر چیز کو نکال کر صرف اُس ہستی کی بندگی میں دے دیا جو تمام مراسم عبودیت، قربانیوں، دعاوں، سجدوں اور اعترافات کی مستحق ہے۔ اسی کا نام توحید ہے۔

اس اعلانِ توحید کا تقاضا ہے کہ اللہ کو اپنا رب مانے والا ہر شخص اور خصوصیت سے تحریک اسلامی کا ہر کارکن اپنا جائزہ لے کر دیکھے کہ وہ جس مالک کی بندگی میں آنے کا اعلان زبان سے کرتا ہے، اُس عہد کا پاس کرتے ہوئے اُس نے اپنی زندگی کے ایک دن میں، ہفتے کے رات دنوں میں اور مہینے کے ۳۰ دنوں میں کتنا وقت اپنے کار و بار اور پروفیشن کی ترقی میں صرف کیا،

اور کتنے لمحات احساب نفس کرتے ہوئے، اپنے ہر کام کو ستائش اور خود پرستی کی شکل میں نہیں، بلکہ اپنے کام میں کمی اور کمزوری تلاش کرنے میں صرف کیے۔

معاشرتی بگاڑ اور فریضہ اقامت دین

یہ کہنا بڑا آسان ہے کہ ہمارا واسطہ ایسے لوگوں سے ہے، جو بُنظی کے عادی اور قانون نہیں پر فخر کرتے ہیں، جو مادیت کے غلام اور سیاسی مفادات کے بندے ہیں۔ یہ لوگ ہلہ بازی، ناج گانے کے رسیا ہیں۔ ہماری باتیں سن کر ہوا میں اڑا دیتے ہیں۔ بھلا ہم انھیں کیسے تبدیل کریں؟ کیوں نہ ہم بھی انھی نخنوں کو استعمال کریں؟ شاید اسی طرح بات دلوں میں اُتر جائے! لیکن وہ شعور جو قرآن کریم دیتا ہے وہ ایک نئے زاویے کی طرف متوجہ کرتا ہے۔ وہ حسن صوت کو تو تسلیم کرتا ہے لیکن چیز پکار اور دھکیلوں کی سیاست کی جگہ حکمت دعوت اور موعظہ حسنة کی حکمت عملی سے روشناس کرتا ہے۔ یہ حکمت عملی وہی ہے جو انیاے کرام نے ہر دور میں اختیار کی۔ یہ دعوت بھی وہی ہے جسے انیاے کرام نے ہر دور میں اپنے دور کے اُن جباروں، ناج گانوں کے رسیا اور اپنی ذاتی عظمت اور اپنی شخصیت اور بزرگ خود اپنی کرشمہ سازی پر فخر کرنے والوں کے سامنے پیش کی۔ یہ لوگ انیاے کی دعوت کا مذاق اڑانے کے عادی تھے۔ اس کے باوجود انیاے کرام بدل نہیں ہوئے، ماہوں نہیں ہوئے اور انھوں نے دعوت کا کام جاری رکھا۔ ایسے افراد ہر دور میں رہے ہیں اور دعوت دین کا اعجاز بھی ہے کہ وہ ایسے افراد کو جو گمراہی کے گروسمجھے جاتے ہوں، انھیں خیار کم فی الاسلام میں تبدیل کر دیتی ہے۔ یہ دعوت ان لوگوں کو جو ہادی اعظم صلی اللہ علیہ وسلم کے خون کے پیاسے ہوں، پلک جھپکتے شمع رسالت کے پروانے بنا دیتی ہے۔ یہی تو وہ چیز ہے، جسے ایک دائی اور ایک کارکن کو اپنے رب کی نظرت پر بھروسے کے ساتھ آگے بڑھ کر اختیار کرنا ہے۔ یہی اقامت دین کا تقاضا ہے۔

اس دعوت اور دعوت کے طریق کار کا اختیار یہ ہے کہ اس میں نمود و نمائش اور ریا کا کوئی دخل نہ ہو۔ خود ستائی اور ہربات کی تان میں پر آ کر نہ ٹوٹی ہو۔ اس دعوت کے طریقے میں حکمت دین کو اختیار کیا گیا ہو، یعنی دعویٰ ترجیحات متعین ہوں اور ایک ترتیب سے، ایک منصوبے کے تحت اقدامات کیے جائیں۔ اگر رب کریم نے ایسے موقع پیدا کر دیے ہوں کہ کسی مقام پر رسول سے قابض سیاسی قوتوں کی ناہلی، خرابی اور بد معاملکی کی بنا پر عوام کوئی اور راستہ تلاش کرنے لگے ہوں،

تو ایسے حالات میں اپنے رب کے ساتھ اپنی وابستگی میں اضافہ، اپنی کمزوریوں کا جائزہ اور اس کی نصرت کے سہارے روش مستقبل کی حکمت عملی پر بلا تاخیر دن رات کی منت سے کام میں لگ جانا ہی دینی مصلحت ہے۔

اقامت دین کی جدوجہد اور جہاد فی سبیل اللہ کو دون اور رات کی متاع حیات سمجھتے ہوئے اختیار کیا جائے، اس تگ و دو اور جہاد کا مقصد نہ محض حصول اقتدار ہو، نہ عوامی مقبولیت و شہرت، نہ علمی کمال کا اعتراف، بلکہ صرف اور صرف و توفنا مع الابرار کی تمنا اور اس تمنا کی تکمیل کے لیے ہمسن شہادت حق میں مصروف ہو جانا ہو۔

اس جدوجہد میں معروف ایک کارکن ہو یا قائد، اس کا ہر چھوٹا یا بڑا عمل، وہ جو عالم الغیب والشهادہ ہے، اسے اپنے پاس محفوظ کر لیتا ہے اور ضائع نہیں ہونے دیتا۔ ایک عام دیکھنے والی آنکھ یہ سمجھتی ہے کہ اقامت دین کی جدوجہد میں کسی اجتماع گاہ میں کرسیوں کی صفائی، یا دریا یا بچھانا، یا شرکاء اجتماع کا خوش دلی سے استقبال کرنا ایک چھوٹا سا عمل ہے، لیکن وہ جو سراپا حرم و رحمت ہے، وہ ایسے کام کو بھی جس میں جیب سے ایک پیسا خرچ نہ ہو رہا ہو، ایک صدقہ قرار دیتا ہے۔ لکھنے والے اس چھوٹے سے عمل کو بھی ایسے لکھتے ہیں جیسے اس نے اپنی جیب سے سونے کا پہاڑ اللہ کی راہ میں انفاق کر دیا ہو۔

مستقبل کی حکمت عملی کرے تقاضے

اقامت دین کی مستقبل کی حکمت عملی کا ہدف جہاں اس دنیا میں متوقع تباہ کے تناظر میں ہونا ہے، وہاں اس سے بھی زیادہ آخرت میں کامیابی کے نقطہ نظر سے طے ہونا چاہیے۔ اس دنیا میں سیاسی اتحاد ہو یا معاشری اتحاد، وقتی افہام تفہیم ہو یا طویل المیعاد اسٹرے ٹیجک تعادن، ایسے تمام معاهدوں پر غور کرتے ہوئے مقصود و مطلوب حصول اقتدار نہیں بلکہ حصول رضاۓ الہی ہونا چاہیے۔ اس جادۂ حق پر عمل کرتے ہوئے حصول مقصد کے لیے عمر نوح ہی کیوں درکار نہ ہو۔

یہی وجہ ہے کہ قرآن کریم نے یہود و نصاریٰ کے حوالے سے بُرہان قاطع ہمارے سامنے رکھ دی ہے کہ وہ بھی اسلامی جماعت کے خیر خواہ نہیں ہو سکتے۔ اگر یہود و نصاریٰ کے رویے پر اصولی نقطہ نظر سے غور کیا جائے تو وہ طریق عمل غیر یہودی اور غیر نصاریٰ میں بھی پایا جا سکتا ہے، یعنی

جو اپنے وعدوں کو مسلسل توز نے اور ان کے خلاف عمل کرنے کی ایک تاریخ رکھتے ہوں۔ اس تناظر میں تحریکاتِ اسلامی کو اپنے روشن مستقبل کے حوالے سے یہ سخت فیصلہ کسی نہ کسی مرحلے میں کرنا پڑتا ہے کہ ایک وقت مفاد کو ترجیح دی جائے یا ابدی کامیابی کے لیے طویل جدوجہد کے راستے کو اختیار کیا جائے۔ یہی وہ مرحلہ ہوتا ہے جس میں حکمت دین (جو اللہ کی طرف سے ایک عطیہ ہے) کے ساتھ میں حقائق کا جامع علم رکھنا انتہائی اہم اور ضروری ہوتا ہے۔

مثال کے طور پر اگر کہیں مذہم انتخابات کا معاملہ ہو تو اپنی مقبولیت و شہرت کا اظہار کرنے کے لیے ہر مقام سے افراد کو قیادت کے لیے کھڑے کر دینا جذباتی اعتبار سے تو شاید قابل فہم ہو مگر طویل عرصے کی حکمت عملی کے اعتبار سے محل نظر ہے۔ ہماری کامیابی کا انحصار اصولی اور اخلاقی برتری پر ہے، عوامی برتری پر نہیں۔ ممکن ہے قریب تک دیکھنے والی نگاہ کے لیے ایک اچھا کام ہو، لیکن وہ جو دُور رس نگاہ رکھتا ہوا س کے لیے فوری اور بھاری کامیابی کی جگہ وہ عمل جو چاہے چھوٹا نظر آئے مگر دیر پا ہو اور مطلوبہ تبدیلی کے لیے مؤثر ذریعہ بنے، کہیں زیادہ اہم ہے۔ انبیاء کرام اور اہل حق کی نظر ظاہری سے زیادہ اس کامیابی پر رہی ہے جو جو ہری اعتبار سے دین کے قیام کے لیے مدد و معاون ہو اور سب سے بڑھ کر جو آخرت میں جواب دی کے وقت ساتھ دے سکے۔ گویا سیاسی حکمت عملی ہو یا انسانوں کو دین کی طرف بلانے کے ذرائع، ہر شے میں اصل ہدف آخرت کی کامیابی اور ابرار کے ساتھ جنت میں داخلے کی طلب ہو، تو پھر دنیوی اعتبار سے بھی مفید اور دیر پا اثرات زونما ہوتے ہیں اور آخرت میں بھی یہی تو شہر نجات ہوں گے۔ اس پس منظر میں ہماری کامیابی اور ناتاکامی کا معیار مخفی دنیا طلب قوتوں سے مختلف ہے۔ یہی وجہ ہے کہیں یہاں کی ظاہری ہاری ہوئی بازی بھی بہت بڑی کامیابی میں تبدیل ہو سکتی ہے۔

ایک ظاہرین نگاہ کے لیے تو قریب المیعاد کامیابی ہی قوت کا مظہر ہوتی ہے کہ کسی طرح اقتدار پر قابض ہو جائے۔ کسی طرح ایک مرجوج نظام کو چیخ پکار کے ذریعے ایک نام نہاد، غیر منصفانہ، غیر جمہوری نظام قرار دے کر گلی کوچے میں ہلڑ بازی کرنے والوں کی مدد سے گرا کر کسی اقتدار پر قبضہ کر لیا جائے۔ مگر ایسی تبدیلی صرف قصر اقتدار کے پہرے داروں کی تبدیلی ثابت ہوتی ہے۔ لیکن وہ جو بجائے خود نہ اقتدار کا طالب ہو، نہ سیدھے یا ایسی ہے قوت نافذہ پر قبضہ کر لینے کو فتح سمجھتا ہو، بلکہ

اُس کے لیے اصل مقصود اللہ رب العالمین کی رضا اور خوشبوی ہوتی ہے، وہ اُس راستے کو اختیار کرتا ہے جو چاہے طویل ہو لیکن ہر قدم انبیاء کرام کے نقش پا کی پیروی میں آگے بڑھ رہا ہو۔ وہ جور و شوشن مستقبل اور آخرت کا میابی کے لیے پکارتے ہیں، جو نمازوں میں خیث اختیار کرتے اور اپنی عبادات میں توازن و اعتدال اختیار کرتے ہیں، جو اپنے وعدوں اور عہد کی پاسداری کرتے ہیں، جو اپنی پاک بازی پر قائم رہتے ہیں، جو اپنے الہی خانہ کو اپنے عمل سے دعوت دے کر نارِ جہنم سے بچانے والے ہوتے ہیں۔ ایسے ہی الہی ایمان کے لیے کہا گیا ہے کہ اگر وہ اقامتِ دین کی جدوجہد میں صرف ۲۰ افراد ہوں تو ۲۰۰ پر غالب آئیں گے۔ دنیا ہجوم جمع کر کے اپنی قوت کا مظاہرہ کرتی ہے اور غضب ناک ہجوم کے بل پر نظاموں کو تھس کرنے کا اعلان کرتی ہے، جب کہ ربِ کریم ان الہی ایمان کی صرف ۲۰ کی نفری کو جھیس ہم کسی شمار قطار میں نہیں لاتے ۲۰۰ را فراد پر بھاری ہونے کا فیصلہ فرماتے ہیں۔ سوچنا ہو گا کہ وہ ۲۰۰ افراد کیا اپنی قوتِ ایمانی، ایثار و قربانی، مقصد کی لگن، منزل کے واضح شعور سے کس حد تک آگاہ ہیں۔ اگر ان کا تصویر منزل دھندا گیا ہو، اگر ایثار و قربانی کی جگہ نفسی ہو، اگر قوتِ ایمانی کی جگہ محض افرادی قوت کو کامیابی کا بیانہ بنائیں، تو یہ قصور حکمتِ عملی کا نہیں ان افراد کا ہے جو آغازِ سفر ہی کو اپنی منزل سمجھ بیٹھے ہوں۔ دیکھنے کی بات یہ ہے کہ جو را حق میں داعی بن کر نکلا ہے، کیا اُس نے واقعی وہ مجرت کی ہے جو اسے ان تمام تعلقات اور وابستگیوں سے آزاد کرے، جو ماضی میں اس کی زندگی کا حصہ رہی ہیں؟ کیا وہ اب بھی اپنے کاروبار میں وسعت و برکت کی بنا پر اپنے آپ کو طاقت و رسان سمجھتا ہے؟ کیا وہ اب بھی قیادت و سربراہی کرنے والے افراد کے ارگو درہ کراپنے مستقبل کے روشن امکان تلاش کرتا ہے؟ کیا وہ منظر نامے میں نظر نہ آنے کو پسند کرتا ہے اور اُس ایسٹ کی طرح جو منوں ملے کے بوجھ تلے دب کر بندیا کا حصہ بن جاتی ہے اور جسے بکھی کوئی پرچم لگا کر نمایاں نہیں کیا جاتا، خاموش کارکن کی حیثیت سے اپنے دعویٰ کام میں مصروف عمل رہتا ہے۔ کیا وہ اللہ کی راہ میں باطل کے خلاف جدوجہد کرتے وقت نہ صرف اپنے وقت، اپنی صلاحیت، اپنے مال، بلکہ اپنی جان کو بھی بازی پر لگانے کے لیے تیار رہتا ہے۔

ایسے افراد کے لیے ان جنتوں کا وعدہ ہے جن کے نیچے نہیں بہرہ ہی ہیں۔ جہاں ہروہ

شے ہے جو ایک متلاشی حق کو خوش، مطمئن اور مسرو رکھ سکتی ہے۔ اس حقیقی منزل تک پہنچنے کا راستہ جس وادی سے گزرتا ہے، وہ بھی چند روزہ دنیا ہے جہاں اصل کارزاً حیات حق و باطل کی کش کش مکش ہے۔ جہاں ایک شخص کو صرف اور صرف ہدایتِ الٰہی اور سنتِ رسولؐ سے اپنی حکمت عملی اور طریق کارکو اخذ کرنا ہے۔ ہمارے لیے غور طلب بات یہ ہے کہ کیا ہم ان ۲۰ را فراد میں سے ہیں جن کی کامیابی کا وعدہ وہ ہستی کر رہی ہے جس کا ہر وعدہ سچا ہوتا ہے!

اس منزل کے حصول کے لیے جو وصیت قرآن کریم فرماتا ہے وہ بڑی واضح، عملی اور جامع ہے، یعنی اہل ایمان کا صبر کی روشن کو اختیار کرنا اور مضبوطی کے ساتھ، یکسو ہو کر اسلامی دعوت میں لگ جانا۔ موعظہ حسنہ اور حکمت کے ساتھ دین کو بلا کسی تردید اور مذاہب کے پیش کرنا۔ وہ ایوان حکومت ہو یا عوامی اجتماع، حق کی بات کو پہنچانا اور اس میں کمی بیشی نہ کرنا۔ یہ جانے کے باوجود کہ بعض سیاسی اتحادوں سے وقتی فائدے ہو سکتے ہیں، جو شاید دعوت کی توسعی میں آسانی پیدا کر دیں گی، اس کے باوجود ان قوتوں کے ساتھ شامل نہ ہونا جو اپنی ذاتی زندگی میں اور سیاسی تاریخ میں دین کا احترام نہ کرتی ہوں۔ عقل کہتی ہے کہ کشاکش کا حصہ بننے سے تھا صدیوں تک جدوجہد کرنا زیادہ برکت کا باعث ہے۔

بلاشبہ بعض مشروط اتحاد ایسے ہو سکتے ہیں جو قبیل مصلحت کی بنا پر کیے جائیں لیکن وہاں بھی اس بات کا خیال رکھنا کہ تحریک کسی ایسے کام میں تعاون نہ کرے جو دین کو نقصان پہنچانے کا باعث بن سکتی ہو۔ جس طرح کفر ملت واحدہ ہے ایسے میں قرآن کریم چاہتا ہے کہ اسلامی جماعت کے افراد کی پیچان صبر، ربط باہمی اور تقویٰ ہو: یَا أَيُّهَا الَّذِينَ آمَنُوا اصْبِرُوا وَ صَابِرُوا وَ رَأَيْطُوا وَ اتَّقُوا اللَّهَ لَعَلَّكُمْ تُفْلِحُونَ ۝ (آل عمرن ۳: ۲۰۰) ” اے وہ لوگو! جو ایمان لائے ہو، صبر پر قائم ہو جاؤ، صبر پر ثبات کے ساتھ قائم رہو، آپس میں جڑ جاؤ، ایک سیسے پلائی ہوئی دیوار کی طرح سے، تمہارے دل اور تمہارے احساسات سب یک جان ہو جائیں“۔

اصْبِرُوا کہنے پر اکتفانیں کیا گیا اور فوری طور پر کہا گیا وَ صَابِرُوا، یعنی یہ ایک انفرادی صفت، محدودہ نہیں ہے بلکہ اسے اجتماعی طور پر اختیار کیے بغیر کامیابی نہیں ہو سکتی۔ اس صبر کا مفہوم نہ صرف انفرادی طور پر استقامت ہے بلکہ تحریک کا مجموعی طور پر اس طرزِ عمل کو اختیار کرنا ہے جو

اس کے اخلاص، تقویٰ، بے لوثی اور صرف اور صرف رضاۓ الہی کے حصول کا مظہر ہو۔

تحریکاتِ اسلامی کی مستقبل کی حکمت عملی میں جائزہ و احتساب کو مرکزیت حاصل ہے کہ ہماری آج تک کی پالیسی میں کہاں خلا تھا، کہاں عاجلانہ اقدام کیا گیا، اور کہاں مستقبل کے مطالبات کو سمجھتے ہوئے حکمت عملی اختیار کی گئی، جس کی بنیاد قرآن و سنت کے اصول ہوں، تو پھر وہ غیبی نصرت، جس کا وعدہ ماضی میں انبیاء کے کرام کی امتوں سے کیا گیا تھا، جس کا وعدہ امت محمدیہ سے کیا گیا ہے، وہ نصرت آئے گی۔

حالیہ سیاسی بحران: چند غور طلب پہلو

قوموں کی زندگی میں ایسے موقع بارہا آتے ہیں جب دیکھنے والی آنکھ یہ سمجھے کہ ملک میں افراتفری ہے، قانون کو پامال کیا جا رہا ہے، حکومت اور مہذب معاشرہ اپنی ذمہ داریوں کو پورا نہیں کر رہے، حکومت ماضی اور حال سے کوئی سبق لیے بغیر اپنی روشن پر قائم ہے، معیشت غیر مستحکم ہے، شفافیت یلغار جاری ہے۔ جس ملک کو پسندیدہ قرار دیا جاتا ہے وہ ہماری شہری آبادی پر بم بازی کر رہا ہے اور سیاسی بیانات میں خصوصاً کشمیر کے حوالے سے وہ باتیں دھرا رہے ہیں جن کا ہر لفظ زہر، عناد اور تکبیر سے بھرا ہوا ہے۔ ان حالات میں دارالحکومت میں وہ نہ کی شکل میں دوسیاسی جماعتوں نے اپنی حمایت اور قوت کے مظاہرے کے ساتھ ایسی صورت حال پیدا کر دی کہ اچھے خاصے باشور افراد بھی ملک کی سالمیت، یک جمہتی اور تحفظ کے حوالے سے خاصے فکر مند نظر آتے ہیں۔

اس تناظر میں کیا ایک عام شہری سیاسی منظر نامے کے پیش نظر مستقبل کو روشن اور کامیابی سے ہم کنار دیکھ رہا ہے یا اس میں ہمت اور ارادے میں کی اور شدید مایوسی کی کیفیت پیدا ہو رہی ہے؟ اس حوالے سے بر قی ابلاغ عامہ نے خصوصاً جو کردار ادا کیا ہے، قوم اسے کس نگاہ سے دیکھتی ہے، اور اس عرصے میں جو سیاسی مطالبات بار بار دھرائے جاتے رہے ہیں، ان کے کیا اثرات ملک کے اندر اور عالمی تناظر میں پاکستان کی تصویر (image) پر پڑ رہے ہیں؟ ملک میں سیاسی ارتقا کے نقطہ نظر سے دو جماعتوں کی مہم جمہوری روایت کو تقویت دے گی یا تبدیلی یا انقلاب کا نعرہ دوبارہ قوم کو اس مقام پر لاکھڑا کرے گا کہ ماضی کے چار ماژلش لاؤں کی طرح ایک مرتبہ پھر خداخواستہ سیاسی بساط کو پیٹ دیا جائے، اور فوج ملک کی نجات دہندا بن کر ایک پیشہ وزاری نمائندہ حکومت

اپنی سرپرستی میں قائم کرنے کے بعد یہ طے کرے، کہ اسے دوبارہ اپنی بیرکوں میں واپس جانا ہے، یا ماضی کی طرح کم از کم ۱۰ برسوں کے لیے ملک میں اصلاح کے نام پر فوج کو سابقہ فوجی سربراہوں کی طرح جمہوریت کے احیا کے نام پر جمہوریت کا قتل عام کرنا ہے؟

یہ وہ چند سوالات ہیں جو آج قوم کے ہر باشمور فرد کو پریشان اور متفسر کر رہے ہیں۔ یہ سوالات کوئی نئے سوالات نہیں ہیں۔ ماضی میں جب بھی فوج نے سیاسی اقتدار سنبلہ لا تو اسی نوعیت کے سوالات قوم کے ذہن میں اُبھرے تھے۔ اب ان کی شدتِ تاثیر میں اضافہ ہو گیا ہے۔ بر قی ذرائع ابلاغ عامہ مسلسل مایوسی اور الزام تراشی کو ہوادے رہے ہیں۔ ایک جانب حکومت مخالف صحافتی اتحاد اور دوسری جانب حکومت جمیعت صحافتی اتحاد جس طرح حالات کا رُخ دکھارہا ہے، اس نے ابلاغ عامہ کی غیر جانب داری اور معلومات کو ان کے صحیح تناظر میں پیش کرنے اور برائین پر مبنی واقعات پیش کرنے پر سے قوم کے اعتماد کو انٹھا دیا ہے اور ابلاغ عامہ صحافتی دیانت (professional integrity) سے عوام کو حالات و واقعات سے مطلع کرنے کے بجائے خود سیاسی پریشر گروپوں کی شکل اختیار کر گئے ہیں۔

جب بر قی ابلاغ عامہ دن کے کم از کم ۱۰ گھنٹے مسلسل دو متصاد تصاویر پیش کر رہے ہوں، ایک حکومت کے اقدامات کی توثیق اور عقلی جواز اور دوسری جانب چند ہزار افراد کے ایک ہجوم کا مطالبہ کہ اپنی ناکارہ کارکردگی کی بناء پر حکومت وقت مستغفی ہو جائے اور پانچ سال تک انتظار کرنے کے بجائے فوری طور پر مستغفی ہو جائے اور چند ماہ میں تازہ انتخابات کرائے جائیں، تو نہ صرف مخالف بلکہ حالات سے مایوسی کا راجحان بھی تقویت پکڑنے لگتا ہے۔

ان حالات سے نجات کی راہ کیا ہو اور کس طرح فوج کی دخل اندازی کے بغیر حالات کو صحت مند اور تعمیری رُخ پر لے جایا جائے؟ یہ وہ اہم سوال ہے جس پر ملک کے ہر باشمور شہری کو غور کرنے کی ضرورت ہے۔

دو سیاسی جماعتوں کے گذشتہ مہینوں کے احتجاجی منظر نامے نے بعض بنیادی پہلو اُجاگر کیے ہیں۔ ایک یہ کہ ملک کے عوام پاکستان میں دو پارٹیوں اور فوج کے کیے بعد دیگرے ملک پر حکمرانی کرتے رہنے سے نگ آچکے ہیں اور اب دونام نہاد بڑی پارٹیاں عوام کے اعتماد سے محروم ہو چکی

ہیں۔ دونوں کی کارکردگی مایوس کرن رہی ہے۔ فرق صرف انیس بیس کا ہے۔ جب ایک پارٹی پانچ سال حکومت کرتی ہے تو لوگ ایک ایک دن گن کر دعا کرتے ہیں کہ اللہ ہمیں کب ان سے نجات دے گا، اور جب دوسری پارٹی برسر اقتدار آتی ہے تو محض چند دن کے لیے تو یہ احساس اُبھرتا ہے کہ شاید یہ اپنی ماضی کی غلطیوں پر نادم ہو کر قوم کو معاشی، سیاسی، اخلاقی اور اندر وہی ویروں خطرات سے محفوظ کرنے میں کوئی پیش رفت کرے گی، لیکن چند ماہ کے بعد ہی یہ امید د توڑتی نظر آتی ہے اور پھر تبدیلی کے انتظار کی گھڑیاں شروع ہو جاتی ہیں۔

لیکن آخر کب تک؟ یہی وجہ ہے کہ حالیہ احتجاج نے قوم کی ایک نفیاً ضرورت کو پورا کیا اور اسے بلند آواز سے یہ اعلان کرنے کا موقع دیا کہ وہ دو موروثی سیاست والی جماعتوں کی جگہ ایک تیری نجات دہنہ قوت کی منتظر ہے۔ یہ ایک انتہائی ثابت طرز عمل ہے جو اُبھر کر سامنے آیا ہے۔ اس فضائیں جو سوالات ہر باشур شہری کے ذہن میں اُبھر رہے ہیں وہ بھی کچھ غیر اہم نہیں ہیں، مثلاً یہ کہ ملک کی آبادی کا تقریباً نصف یا ۶۰ فی صد حصہ نوجوان آبادی کا ہے اور کم از کم ایک سیاسی پارٹی نے ان نوجوانوں کو سابقہ انتخابات اور حالیہ احتجاج کی مہم میں شامل کر کے اس بات کا ثبوت فراہم کیا ہے کہ اگر نوجوانوں کو صحیح طور پر تحرک کیا جائے تو ملکی حالات میں اصلاح کے لیے ایک تیرے غصراً اُبھرنا اور کامیاب ہونا ایک ممکن بات ہے۔ بزرگ اور محترم سیاست کاروں کی سیاسی دانش مندی، تجربہ اور حکمت کے اعتراف کے ساتھ اب ڈور نوجوان قیادت کا ہی ہے۔ اس لیے وہی سیاسی جماعت قیادت کی زیادہ مستحق ہو گی جو بڑی تعداد میں نوجوانوں کو اپنے ساتھ لے کر ان کی قوت کو تعمیری رُخ دے اور روایتی سیاست سے ہٹ کر قومی مفادات کے حصول اور عوام کی مشکلات کے حل کے لیے خود قوم کی عملی شرکت کے ذریعے تبدیلی کی راہ ہموار کرے۔

یہ بات بھی کھل کر سامنے آگئی ہے کہ تبدیلی کی ضرورت پر قوی اجماع ہے لیکن تبدیلی کوں سی؟ اور نوجوانوں کو تحرک کرنے والا کون سائز ہے؟ مستقبل کی تعمیر و اصلاح کی کون سی حکمت عملی اور کون سائز ہوں قابل عمل منصوبہ قوم کو اس دلدل سے نکال سکے گا؟

۱۸ اکروڑ انسانوں نے اپنی آنکھوں سے تبدیلی کے نام پر ہرش نوجوانوں کو موسیقی اور رقص میں مصروف جو منظر دیکھا، اس پر قوم یہ سوچنے پر مجبور ہے کہ تبدیلی لانے کے دعوے دار

ایک جانب جس معاشری اور سیاسی حل کا ذکر کر رہے ہیں، کیا ان کے پاس کوئی واضح پروگرام ہے اور کیا ایسی ٹیم موجود ہے جو اہمیت اور دیانت کے ساتھ انقلابی تبدیلیوں کا سفر کامیابی سے انجام دے سکے؟ محض جوش اور بھنگڑوں کے ذریعے تو یہ کام انعام نہیں پاسکتا۔ اس کے لیے جہاں نوجوان خون ازبس ضروری ہے، ویسے مقصد اور منزل کا صحیح شعور رکھنے اور اعلیٰ صلاحیت اور اچھے اخلاق کی حالت نی قیادت بھی بشرط لازم ہے۔ ضرورت ایسے نوجوانوں کی ہے جو اقبال[ؒ] اور قائدِ اعظم[ؐ] کے دبے ہوئے تصور پاکستان پر سنجیدگی سے یقین رکھتے ہوں۔ جن کے شب و روز اس ملک کی نظریاتی بنیادوں کو مضبوط کرنے میں صرف ہو رہے ہوں، جنھیں محض موسیقی اور رقص کی کشش کھینچ کر نہ لائی ہو بلکہ وہ سوچ سمجھ کر اس ملک کی تعمیر و ترقی کے لیے ہر قربانی دینے کے لیے تیار ہوں اور جن سے اعلیٰ کارکردگی اور بہترین اخلاق دنوں کی توقع کی جاسکے۔

اس پہلو سے دیکھا جائے تو جس طرح ایک طوفان کی طرح تبدیلی کا نعرہ اُبھرا اور اسے پذیرائی گئی، اس رفتار سے شام کی مغلدوں، بیانات اور عمل میں تضاد نے اُس تیسرے راستے (option) کی امید کی تو کوہہم کر دیا ہے۔ وقت آگیا ہے کہ نوجوانوں کی نفیات کو سمجھتے ہوئے انھیں محض شور شرابے اور اچھل کو کی جگہ ایک واضح تقہوہ عمل دے کر متحرک کیا جائے، تاکہ قوم مایوسی اور ناامیدی سے نکل سکے اور نوجوان علماء اقبال[ؒ] اور قائدِ اعظم[ؐ] کے تصور پاکستان کو عملی شکل دے سکیں۔ ملک کی دو آزمودہ سیاسی پارٹیوں اور دیگر جماعتوں نے اس سیاسی ارتعاش کے دوران جس عزم کے ساتھ دستور پاکستان کی پاس داری پر اپنے اطمینان کا اظہار کیا ہے، چاہے اس کا سبب ان کی اپنی کوئی ذاتی ضرورت ہی کیوں نہ ہو، اس کے باوجود یہ ایک قابل تحسین عمل ہے۔ اس کے مقابلے میں جن جماعتوں نے دستور اور اس بدلی کے ادارے کو یاد دیے کو نظر انداز کرتے ہوئے ماوراء دستور اقدامات کا مطالبہ کیا ہے، شاید انھیں جلد یا بدیراپنے موقف کی کمزوری کا احساس ہو جائے گا۔

سیاسی عمل کا تحفظ اور تسلیل ملکی مسائل کے دریپاحل کے لیے بنیادی اہمیت رکھتا ہے۔ ملک سے افلاس، بھوک، تعلیم کی کمی، مغرب کی اندھی تقليید اور غلامی، ریاستی اداروں کی کمزوری، فرقہ واریت، اسلام کے نام پر تشدد کا استعمال، اور تشدد کو دور کرنے کے بہانے اسلام پر ہاتھ صاف کرنے کی خواہش، جہاد کو دہشت گردی سے وابستہ کرنا، بعض علاقائی اور قبائلی روایات کو پہلے اسلام قرار دینا

اور پھر ان کے پردے میں دراصل اسلام پر تقدیم کرنا، ان مسائل کو جو ہمارے آج اور مستقبل سے کوئی تعلق نہیں رکھتے، انھیں بلا ضرورت ابھار کر پیش کرنا۔ یہ اور ان جیسے مسائل کا حل صرف ایک ہے کہ قوم کے سامنے ایک ایسا واضح اور قابل عمل نقشہ کار پیش کیا جائے جو بجائے نظری حل پیش کرنے کے، عملی حل پیش کرے۔ پاکستان کی نظریاتی اساس کا فیصلہ تو مفکر پاکستان علامہ اقبال اور بانی پاکستان محمد علی جناح کے ۱۰۰ سے زیادہ ارشادات کی روشنی میں قرارداد مقاصد اور دستور پاکستان میں دولوک الفاظ میں رقم کیا جا پکا ہے کہ اس ملک کی بنیاد صرف اور صرف اسلام ہے۔ اصل کرنے کا کام یہ ہے کہ دستور میں دیے ہوئے قومی پالیسی کے اصولوں کی روشنی میں عوام کے مسائل کے حل کے لیے عملی اقدامات کیے جائیں، مفاد پرست طبقات کی گرفت سے قوم کو نجات دلائی جائے اور تعمیر و تکمیلِ نو کے لیے صحیح ترجیحات کے تعین کے ساتھ ان پر عمل درآمد کے لیے حکمت عملی اور مدت کے تعین کے ساتھ نقشہ کار پیش کیا جائے، تاکہ قوم جس تیری قیادت کی تلاش میں ہے، اُس قیادت کی طرف سے قوم کے سامنے ایک قابل عمل منصوبہ آسکے۔ نعروں، احتجاجوں اور دھنوں کی جگہ معاشری، معاشرتی، تعلیمی، قانونی، ضلعی سطح پر پیش آنے والے مسائل کے حل شریعت کی روشنی میں ترتیب دینے کے ساتھ، ملک کے نوجوانوں کو اُس تبدیلی کے عمل میں مصروف کیا جائے جو مصلحت اسلام کا درجہ رکھتی ہو۔

تحریکِ اسلامی کرے لیے امکانات

قرآن کریم نے ہمیں بار بار اس طرف متوجہ کیا ہے کہ اللہ تعالیٰ کی اپنی حکمت عملی شیطان کی سو حکمت علیوں پر غالب ہوتی ہے۔ پاکستان لازمی طور پر ایک ایسے مرحلے میں داخل ہو چکا ہے جب عوام نے ایک تیرے حل اور تیری پسند کے بارے میں کھل کر حمایت کا اعلان کیا ہے۔ تحریکِ اسلامی نے اس بھرائی میں اللہ تعالیٰ کی مدد سے اپنے ناقدین اور حامیوں اور حمایتیوں دونوں کی نگاہ میں ایک اچھا مقام حاصل کیا ہے، اور آج پاکستانی عوام اس بات کے شاہد ہیں کہ سمجھیدہ، بے لوث، قابل اعتماد اور تعمیری رُخ پر لے جانے والی قیادت تحریک میں موجود ہے۔

اس بات کی ضرورت ہے کہ بلا تاخیر ملک کے نوجوانوں کو تحریک سے وابستہ کرنے کے لیے شہروں اور ضلعوں کی بنیاد پر ایک منصوبہ عمل بنایا جائے۔ اس میں اس بات کا خیال رہے کہ

ہم کن تعمیری سرگرمیوں کو اختیار کر سکتے ہیں اور کم سے کم مدت میں نوجوانوں کی کتنی تعداد کو دعوت حق سے روشناس کرنے کے بعد ان کی زندگیوں میں عملی تبدیلی لاسکتے ہیں۔ کردار کی تبدیلی اور خلوص نیت کے ساتھ اللہ کی بندگی اختیار کیے بغیر نوجوانوں کا کوئی حمی غیر ایک ہجوم تو فراہم کر سکتا ہے، حقیقی سماجی تبدیلی نہیں لاسکتا۔

آج تحریک کے لیے سنبھالی موقع ہے کہ تاریخ اسلامی تحریک کو ایک کلیدی کردار کی دعوت دے رہی ہے جس میں ملک و ملت سے تمام مخلص اور خیر خواہ عناصر کو جمع کر کے اور نوجوانوں کی قوت کو صحیح طور پر منظم کر کے پاکستان کو ایک اسلامی فلاجی اور جمہوری ریاست کی اس منزل کی طرف رواں دوال کیا جاسکتا ہے جو تحریک پاکستان کا اصل مقصد اور ہدف تھا۔

اس تبدیلی کی بنیاد مخفی ہمارے دعوے نہیں ہو سکتے۔ ہمیں قوم اور خصوصیت سے نوجوانوں کو مستعین طور پر ایک ایسا منشور اور نقشہ کار دینا ہوگا جو ان کی امنگوں، قوتوں اور صلاحیتوں کو تعمیری اور مشتبہ رُخ پر لے جائے، اور وہ ہنگاموں اور بھینگروں کی شفافت سے نکل کر اقبال کے شاہینوں کی طرح نے افق اور نئے محاذوں پر اللہ تعالیٰ کی نصرت اور مدد کے سہارے ملک و ملت کا پرچم سر بلند کر سکیں۔

قرآن کریم تعداد کی قوت کی جگہ تقویٰ، ایمان، اخلاص اور ایثار و قربانی کی بنیاد پر ایک نئی نسل کی تعمیر چاہتا ہے۔ جیسا کہ پہلے عرض کیا گیا وہ صرف ایسے ۲۰ باشمور، مخلص، عادل نوجوانوں کو تربیت دے کر یہ اصول بیان کرتا ہے کہ یہ ۲۰ اللہ کے سپاہی، ۲۰۰ مسلح اور اعلیٰ مکنالو جی سے لیس افراد کو بآسانی نکلتے دے سکیں گے۔ گویا سوال صرف ۲۰ نوجوانوں کا ہے۔ یہ تربیت یافتہ نوجوان

جن کے سامنے منزل واضح ہو اور لا کوئی عمل قرآن و سنت کی روشنی میں مرتب کر لیا گیا ہو، اپنے سے ۱۰ اگنانا زیادہ باطل نظام کے مانے والوں پر بھاری رہیں گے۔ یہ اعلان اس کی طرف سے ہے جو انسانوں اور کائنات کا خالق ہے۔ جس کا ہر وعدہ سچا ہوتا ہے۔ کیا وقت نہیں آ گیا کہ نوجوانوں کو متحرک و سرگرم کر کے ملک گیر پیانے پر عوام کی انتظار کی گھریوں کا جواب فراہم کیا جائے!

پروفیسر غلام اعظم سابق امیر جماعت اسلامی بگلہ دیش ۲۳ نومبر ۲۰۱۳ء کو ڈھا کہ میں انتقال فرمائے۔ انا لله وانا الیه رِجْمُون۔ ان کے بارے میں پروفیسر خورشید احمد کی تحریر دسمبر ۲۰۱۳ء کے شمارے میں ملاحظہ فرمائیے، ان شاء اللہ!